



# DD9 వారం

తెలుగు దినపత్రిక



# ఆరు గ్యారంటీల సంగతేంటి?

ప్రమాణ స్వీకారం రోజే సంతకం చేశారు కదా

ఇప్పటివరకు ఎందుకు పూర్తిగా అమలు చేయలేదు ఆరు గ్యారంటీలకు చట్టబద్ధత కల్పించాలి బడ్జెట్ సమావేశాల్లో బిల్లు పెట్టాలని కోరుతూ హామీలు అమలు చేయకపోతే ప్రజలు బుద్ధి చెప్పారు జీఆర్ఎస్ వర్కౌంట్ పైసిడెంట్ కేటీఆర్



హైదరాబాద్, (డిడి9 వార్త): రాష్ట్రంలో కాంగ్రెస్ ప్రభుత్వం నాలుగు కోట్ల మంది ప్రజలను మోసం చేసిందని బీఆర్ఎస్ కార్యనిర్వాహక అధ్యక్షుడు కేటీఆర్ తీవ్ర విమర్శలు చేశారు. ముఖ్యమంత్రి రేవంత్ రెడ్డి ప్రమాణస్వీకారం చేసిన రోజునే ఆరు హామీల దస్తవై సంతకం చేశారని గుర్తుచేస్తూ, ఇప్పటివరకు వాటిలో ఒక్క హామీ కూడా పూర్తి స్థాయిలో అమలులోకి రాలేదని ఆరోపించారు. శనివారం హైదరాబాద్ లో నిర్వహించిన విలేకరుల సమావేశంలో కేటీఆర్ మాట్లాడుతూ, కాంగ్రెస్ పార్టీ ఎన్నికల సమయంలో ప్రజలకు ఇచ్చిన హామీలు కేవలం మాటలకే పరిమితమయ్యాయని విమర్శించారు. "అభయహస్తం పేరుతో ప్రకటించిన ఆరు హామీలు ప్రజల్లో ఆశలు రేకెత్తించాయి. ముఖ్యమంత్రి ప్రమాణ స్వీకారం రోజునే ఆ హామీల దస్తవై తొలి సంతకం చేశారు. అదే విషయాన్ని గవర్నర్ ప్రసంగంలో కూడా ప్రస్తావించారు. అయితే, అధికారంలోకి వచ్చిన తర్వాత ఆ హామీల అమలుపై ప్రభుత్వం నిర్లక్ష్యం ప్రదర్శిస్తోంది" అని అన్నారు. ఆరు హామీల అమలులో ఆలస్యం కాకుండా పూర్తి స్థాయిలో అమలు చేయాలని బాధ్యత ప్రభుత్వంపై ఉందని కేటీఆర్ స్పష్టం చేశారు. "ప్రజలకు ఇచ్చిన మాటను నిలబెట్టుకోవడం ..మిగతా 2లో

# నేడే రైతు భరోసా నిధులు

ప్రతిపక్షాల విమర్శలకు చెక్ పెట్టనున్న రేవంత్ సర్కార్

ఒక్క ఎకరానికి జమ చేయనున్న సర్కారు సిద్దిపేట జిల్లా నమ్మెట్లలో ప్రారంభించనున్న సీఎం యాసంగి పంటలకు అందనున్న పెట్టుబడి సాయం మొత్తం 9 వేల కోట్లు కేటాయించిన రాష్ట్ర ప్రభుత్వం ఎన్టీ రోజులుగా ఎదురుచూస్తున్న అన్నదాతలు ప్రభుత్వ నిర్ణయంతో అన్నదాతల్లో హర్షం రైతుల ఖాతాల్లోకి నేరుగా నగదు జమ త్వరలో జరగబోయే ఎంపీటీసీ, జెడ్పీటీసీ ఎన్నికలకు బూస్టువ్



హైదరాబాద్, (డిడి9 వార్త): అన్నదాతల ఆశాకీరణాలకు కొత్త వెలుగు నింపుతూ తెలంగాణ ప్రభుత్వం రైతు భరోసా పథకం కింద నిధుల విడుదలకు సన్నాహాలు పూర్తి చేసింది. ముఖ్యమంత్రి ఎ. రేవంత్ రెడ్డి సర్కారు ఈ నెల 22వ తేదీన సిద్దిపేట జిల్లా సర్కారులో విశేష కార్యక్రమం నిర్వహించి తొలి విడత నిధులను స్వయంగా విడుదల చేయనుంది. యాసంగి సీజన్లో పంటలు సాగు చేస్తున్న రైతులకు ఈ నిధులు ..మిగతా 2లో

# మేం కట్టిన నిర్మాణాలకు శంకుస్థాపనలా?

శ్రమ ఎవరిది? శిలాఫలకం ఎవరిది?

సిద్దిపేట అభివృద్ధిని అడ్డుకుంటున్న సీఎం రేవంత్ రెడ్డి గత ప్రాజెక్టులకు ప్రారంభోత్సవాలు చేస్తూ రేవంత్ డ్రామాలు కాళేశ్వరం ప్రాజెక్టు వల్ల పామ్ సాగు సాధ్యమైంది కాళేశ్వరాన్ని వ్యతిరేకించే రేవంత్ ఈ ఫ్యాక్టర్ ఎలా స్థాపిస్తారు? నర్సేట్లలో 350 మంది రైతులకు రుణమాఫీ చేయలేదు రేవంత్ రెడ్డి ఏ మొహం పెట్టుకొని ఇక్కడికి వస్తారు? మాజీ మంత్రి హరీశ్ రావు ప్రశ్నలు



హైదరాబాద్, (డిడి9 వార్త): మాజీ మంత్రి, సిద్దిపేట ఎమ్మెల్యే తన్నీరు హరీశ్ రావు కాంగ్రెస్ ప్రభుత్వంపై తీవ్ర స్థాయిలో ఆరోపణలు చేశారు. బీఆర్ఎస్ ప్రభుత్వ హయాంలోనే సిద్దిపేట జిల్లా సంగనురూరు మండలం నర్సేట్లలో రూ.300 కోట్లతో ఆయిల్ పామ్ ఫ్యాక్టరీకి ప్రణాళికలు వేసి, భూసేకరణ, ..మిగతా 2లో

# జీవన్ రెడ్డికి బుజ్జగింపులు



ఆయన నివాసానికి వెళ్లిన శ్రీధర్ బాబు, అడ్డూరి పార్టీలోనే కొనసాగాలని కోరినట్లు సమాచారం జీవన్ రెడ్డి ఆవేదనను అధిష్టానానికి చేరవేస్తామంటూ హామీ వెనక్కి తగ్గని సీనియర్ లీడర్ జీవన్ రెడ్డి త్వరలో భవిష్యత్ కార్యాచరణ ప్రకటిస్తానని పునరుద్ఘాటన తనకు పార్టీలో తీరని అన్యాయం జరుగుతున్నదని ఆవేదన హైకమాండ్ నుంచి పిలుపు వస్తుందా? లేదంటే జీవన్ రెడ్డి పార్టీని వీడతారా? నేడు మీడియా ముందుకు రానున్న సీనియర్ నేత హైదరాబాద్, (డిడి9 వార్త): కాంగ్రెస్ పక్షాన్ని వదిలి వేరే పక్షానికి వెళ్తానని ప్రకటించిన సీనియర్ నాయకుడు జీవన్ రెడ్డిని తిరిగి ఒప్పించి పక్షంలోనే నిలిపి ఉంచేందుకు ప్రభుత్వం తరఫున మంత్రులు తీవ్ర ప్రయత్నాలు చేస్తున్నారు. ఈ క్రమంలో మంత్రులు శ్రీ ధర్ బాబు, అడ్డూరి లక్ష్మణ్ కుమార్ వ్యక్తిగతంగా కలిసి ..మిగతా 2లో

దానం నాగేందర్ 'క్వీన్ చిట్' పై హైకోర్టులో సవాల్ దానం నాగేందర్ క్వీన్ చిట్ పై కోర్టు మెట్టెక్కిన వివాదం స్పీకర్ నిర్ణయంపై బీజేపీ ఎమ్మెల్యే పిటిషన్ ఫిరాయింపు ఆరోపణలపై మళ్లీ చర్చ హైకోర్టు విచారణపై రాజకీయ వర్గాల్లో ఉత్కంఠ హైదరాబాద్, (డిడి9 వార్త): తెలంగాణ రాజకీయాల్లో పార్టీ ఫిరాయింపుల అంశం మరోసారి న్యాయస్థానం మెట్టెక్కింది. ఖైరతాబాద్ ఎమ్మెల్యే దానం నాగేందర్ కు సంబంధించి అసెంబ్లీ స్పీకర్ గడ్డం ప్రసాద్ కుమార్ ఇటీవల ఇచ్చిన తీర్పును సవాల్ చేస్తూ బీజేపీ ఎమ్మెల్యే ఏలేటి మహేశ్వర్ రెడ్డి తెలంగాణ హైకోర్టులో పిటిషన్ దాఖలు చేశారు. దానం నాగేందర్ పార్టీ మారలేదని స్పీకర్ ఇచ్చిన క్వీన్ చిట్ రాజ్యాంగ విరుద్ధమని ఆయన తన పిటిషన్ లో పేర్కొన్నారు. గత సాధారణ ఎన్నికల్లో బీఆర్ఎస్ పార్టీ తరఫున ఖైరతాబాద్ నుంచి గెలుపొందిన దానం నాగేందర్, ఆ తర్వాత అధికార కాంగ్రెస్ ..మిగతా 2లో

# సర్ పేరుతో హక్కులు కాలరాస్తున్నారు

బీజేపీ ఉనికి పశ్చిమబెంగాల్ కు ప్రమాదకరం ఎందరో అర్జుల ఓటర్లను జాబితా నుంచి తీసేసారు త్వణములే కాంగ్రెస్ పార్టీని అణిచివేసే కుట్ర జరుగుతోంది బీజేపీ దాడులను కచ్చితంగా ఎదుర్కొని తీరుతాం పశ్చిమబెంగాల్ ముఖ్యమంత్రి శుశుమా బెనర్జీ రంజాన్ వేదవకల సందర్భంగా కోల్ కతాలో భారీ ర్యాలీ



# పైలట్ రోహిత్ రెడ్డి ఫామ్ హౌస్ సీజ్

అసెన్ట్ భూమిపై ఫామ్ హౌస్ నిర్మాణం.. బయటపడిన నిజాలు రెవెన్యూ విచారణలో సంచలన అంశాలు లగ్జరీ కార్లు సీజ్.. విచారణ వేగవంతం ఫామ్ హౌస్ సీజ్ కు సిద్ధమవుతున్న అధికారులు హైదరాబాద్, (డిడి9 వార్త): మాజీ ఎమ్మెల్యే పైలట్ రోహిత్ రెడ్డికి చెందిన మొయినాబాద్ ఫామ్ హౌస్ వ్యవహారం ఇప్పుడు ..మిగతా 2లో









# హనుమాన్ మహాయజ్ఞంలో పాల్గొన్న పోచారం శ్రీనివాస్ రెడ్డి

బాన్సువాడ, మార్చి 21 (డిడి9 వార్త):

హనుమాన్ మహాయజ్ఞం (108) సుందరకాండ పారాయణంతో పాటు 162వ హనుమాన్ మహాయజ్ఞం భక్తి శ్రద్ధలతో జరిగింది. ఈ మహాయజ్ఞ కార్యక్రమంలో తెలంగాణ రాష్ట్ర ప్రభుత్వ వ్యవసాయ సలహాదారులు, బాన్సువాడ నియోజకవర్గ శాసనసభ్యులు పోచారం శ్రీనివాస్ రెడ్డి కుటుంబ

సమేతంగా పాల్గొని ప్రత్యేక పూజలు నిర్వహించారు. అలాగే పోచారం శంభు రెడ్డి - ప్రేమల దంపతులు, మాజీ డీసీసీబీ చైర్మన్ పోచారం భాస్కర్ రెడ్డి హాజరై స్వామివారి దర్శించుకొని ఆశీర్వాదాలు పొందారు. ఈ సందర్భంగా స్వామిజి ఆధ్వర్యంలో నిర్వహించిన మహా మండలపూజలో భక్తులు పెద్ద సంఖ్యలో పాల్గొని భక్తి భావంతో పూజలు నిర్వహించారు. బాన్సువాడ పట్టణానికి చెందిన నాయకులు, ప్రజాప్రతినిధులు, హనుమాన్ దీక్ష స్వాములు మరియు భక్తులు పెద్ద ఎత్తున పాల్గొన్నారు. కార్యక్రమం ఆధ్యాత్మిక వాతావరణంలో ఘనంగా కొనసాగింది.

# పాదయాత్ర చేస్తున్న శబరి మాత భక్తులకు స్వాగతం పలికిన బలరాం జాదవ్

ఆదిలాబాద్, మార్చి 21 (డిడి9 వార్త ప్రతినిధి):

దర్శి బలరాంజాదవ్ తన సొంత గ్రామంలో నేరడిగొండ మండలం ధార్మిక్ నగర్ సందు శబరిమాత భక్తులు సేదతీరారు. శ్రీరామనవమిపురంనుకొని ప్రతియేట నిర్వహించే పాదయాత్రలో భాగంగా శబరిమాత భక్తులు మార్గమధ్యంలోని బలరాం జాదవ్ ఇంట్లో శనివారం సేద తీరారు. లోక కళ్యాణార్థం భక్తులు కాలి నడకన కామారెడ్డి జిల్లాలోని తాడ్వాయి గ్రామంలో వెలసిన శబరిమాత ఆలయాన్ని దర్శించుకొని అమ్మవారి ఆశీర్వాదులు పొందుతారు. ప్రతీ ఏడు లాగానే ఈసారి కూడా వీరికి తెలంగాణ రాష్ట్ర అధ్యక్ష సంఘం ప్రధాన కార్య



# జూబెర్ ఆధ్వర్యంలో రంజాన్ పండగ సందర్భంగా విందులో పాల్గొన్న మాజీ డిసీసీబీ అధ్యక్షుడు పోచారం భాస్కర్ రెడ్డి

నిజామాబాద్ కోటగిరి మండల కేంద్రంలోని కోటగిరి గ్రామంలో శనివారం రోజున రంజాన్ పండగ సందర్భంగా జూబెర్ ఆధ్వర్యంలో ఆయన నివాసం వద్ద రాజకీయ నాయకులకు పత్రిక విలేజ్ కులకు విందు ఏర్పాటు చేశారు. ఈ కార్యక్రమానికి ముఖ్య

అతిథిగా నిజామాబాద్ జిల్లా మాజీ డిసీసీబీ అధ్యక్షుడు పోచారం భాస్కర్ రెడ్డి పాల్గొని ముస్లిం సహోదరులకు రంజాన్ పండుగ శుభాకాంక్షలు తెలియజేసి విందులో పాల్గొన్నారు ఈ కార్యక్రమంలో ఏ ఎం సి చైర్మన్ నిజామాబాద్ జిల్లా కాంగ్రెస్ పార్టీ కార్యదర్శి గాయక్వాడ్ హనుమంతు మాజీ ఏ ఎం సి చైర్మన్ గంగాధర్ కోటగిరి

స్థానిక సర్పంచ్ బర్లమధుకర్ మండల అధ్యక్షుడు ఎజాజ్ ఖాన్ జిల్లా కాంగ్రెస్ పార్టీ కార్యదర్శి మాజీ ఏ ఎం సి గంధపు పవన్ కోటగిరి మాజీ సర్పంచ్ పత్తి లక్ష్మణ్ శివరాజ్ పటేల్ ఉమ్మడి మండలం సర్పంచులు ఉప సర్పంచ్ లు తదితర రాజకీయ నాయకులు ఉమ్మడి మండల పాత్రికేయ మిత్రులు పాల్గొన్నారు

# రంజాన్ పండుగ వేళ "అలై బలై" కార్యక్రమం



మాట్లాడుతూ పండుగలు మనుషుల మధ్య సోదరభావాన్ని, ఐక్యతను పెంపొందించే గొప్ప సందర్భంగా నిలుస్తాయని తెలిపారు. సమాజంలో పరస్పర గౌరవం, స్నేహభావం పెరగడానికి ఇలాంటి కార్యక్రమాలు ఎంతో ఉపయోగపడతాయని అన్నారు. ప్రజా సంక్షేమం కోసం అందరూ కలిసికట్టుగా పనిచేయాలని, హిందూ-ముస్లిం అనే భేదం లేకుండా ప్రతి పండుగను పరస్పరం కలిసి పొందారు. ఈ సందర్భంగా కమిటీ రాష్ట్ర డైరెక్టర్ ఎం.ఎ. సలీం కేట్ చేసి అక్కడికి వచ్చిన సభ్యులకు స్వీట్లు తినిపిస్తూ పండుగ ఆనందాన్ని పంచుకున్నారు. అనంతరం సభ్యులు ఒకరినొకరు అభినందించుకుంటూ రంజాన్ శుభాకాంక్షలు తెలియజేశారు. ఈ సందర్భంగా రాష్ట్ర డైరెక్టర్ ఎం.ఎ. సలీం

# రంజాన్ పండుగ బందోబస్తు ఏర్పాట్లను పర్యవేక్షించిన పోలీస్ కమీషనర్

రంజాన్ పండుగ బందోబస్తు ఏర్పాట్లను పర్యవేక్షించిన పోలీస్ కమీషనర్ నిజామాబాద్ జిల్లా 21 మార్చి (డిడి9 వార్త):

పవిత్ర రంజాన్ పండుగను పురస్కరించుకుని నిజామాబాద్ పోలీస్ కమీషనరేట్ పరిధిలో పటిష్టమైన భద్రతా ఏర్పాట్లు చేసినట్లు జిల్లా పోలీస్ కమీషనర్ పి.నాం చైతన్య పేర్కొన్నారు. శనివారం ఆయన నిజామాబాద్ నగరం తో పాటు ఆర్వార్, బోధన్ డివిజన్ పరిధిలోని అన్ని ప్రధాన ఈడ్గాలు మరియు రద్దీగా ఉండే ప్రాంతాలను స్వయంగా సందర్శించి బందోబస్తు ఏర్పాట్లను క్షేత్రస్థాయిలో పర్యవేక్షించారు. ఈ సందర్భంగా నిజామాబాద్ నగరంలోని శాంతినగర్ ఈడ్గా, మదినా ఈడ్గాతో పాటు బోధన్ లోని నర్సి రోడ్డు ఈడ్గాలను సందర్శించిన కమీషనర్ కృద్ధ భక్తులకు కల్పించిన సౌకర్యాలను మరియు రక్షణ చర్యలను సమీక్షించారు. అనంతరం ఆయన మాట్లాడుతూ... పండుగ రోజున ఎటువంటి అవాంఛనీయ సంఘటనలు జరగకుండా ప్రాంతాలకు వచ్చే ప్రజలకు ఎటువంటి ఇబ్బందులు కలగకుండా ఉండేందుకు జిల్లా వ్యాప్తంగా భారీగా పోలీసు బలగాలను మోపారించినట్లు తెలిపారు. ఈడ్గాల వద్ద ట్రాఫిక్ నియంత్రణ, వాహనాల పార్కింగ్ విషయంలో ప్రజలకు అసౌకర్యం కలగకుండా తగు జాగ్రత్తలు తీసుకోవాలని సంబంధిత అధికారులకు కఠిన ఆదేశాలు జారీ చేశారు. పండుగ దృష్ట్యా మార్కెట్లు జనసంచారం ఎక్కువగా ఉండే ప్రాంతాలలో మహిళల రక్షణ కోసం ప్రత్యేకంగా షీట్ మ్యా డ్వారా నిరంతరం నిఘా ఉంచడంతో పాటు, సీసీ కెమెరాల ద్వారా పరిస్థితిని కంట్రోల్ రూమ్ నుండి ఎప్పటికప్పుడు గమనిస్తున్నామని వివరించారు. నిజామాబాద్ పోలీస్ కమీషనరేట్ పరిధిలోని ప్రజలందరూ శాంతియుత వాతావరణంలో, సోదరభావంతో ఈ పండుగను జరుపుకోవాలని కోరుతూ ఆయన ఈడ్గాల వద్ద ప్రజలకు రంజాన్ శుభాకాంక్షలు



తెలియజేశారు. ఈ పర్యవేక్షణ కార్యక్రమంలో నిజామాబాద్ రెడ్డిలతో పాటు పలువురు సీఐలు, ఎస్సీలు ఇతర పోలీస్ సిబ్బంది ఏసీపీ ప్రకాష్, బోధన్ ఏసీపీ శ్రీనివాస్ రెడ్డి, ఆర్వార్ ఏసీపీ వెంకట పాల్గొన్నారు.

కల్లూర్లో శనగ కొనుగోలు కేంద్రం ప్రారంభం

- క్వింటాలుకు రూ. 5,875 మద్దతు ధర
- ప్రభుత్వ నిబంధనల ప్రకారం విక్రయించాలి : గంగా శంకర్ బోధన్, నిజామాబాద్ జిల్లా 21మార్చి(డీడీ9 వార్త) :

మార్కెట్ ఫెడ్, నాఫెడ్ నేతృత్వంలో బోధన్ మండలం కల్లూర్ ప్రాథమిక వ్యవసాయ సహకార సంఘం ఆధ్వర్యంలో ఏర్పాటు చేసిన ప్రభుత్వ శనగ కొనుగోలు కేంద్రాన్ని శనివారం పునంగా ప్రారంభించారు. పీసీసీ డెలిగేట్ గంగా శంకర్, బోధన్ ఏఎంసీ చైర్మన్ చీల శంకర్, వైస్ చైర్మన్ వసంత్ రెడ్డి, సొసైటీ అధికారులు కలిసి ఈ కేంద్రాన్ని ప్రారంభించారు. ఈ సందర్భంగా సొసైటీ సీఈఓ శ్రీనివాస చారి మాట్లాడుతూ.. ప్రభుత్వం శనగ క్వింటా

లుకు రూ. 5,875 మద్దతు ధర నిర్ణయించింది, ఎకరానికి 8 క్వింటాళ్ల చొప్పున పంటను కొనుగోలు చేయనున్నట్లు స్పష్టం చేశారు. పీసీసీ డెలిగేట్ గంగా శంకర్ మాట్లాడుతూ.. రైతులు ప్రభుత్వ నిబంధనలకు అనుగుణంగా సిబ్బందికి సహకరిస్తూ తమ పంటను విక్రయించుకోవాలని సూచించారు. ఎకరానికి 8 క్వింటాళ్ల నిబంధనను సడలించి, రైతు పండించిన మొత్తం పంటను ప్రభుత్వమే కొనుగోలు చేయాలని ఈ సందర్భంగా రైతులు నాయకులను, అధికారులను కోరారు. ఈ విన్నూహిని ప్రభుత్వం ఉన్నతాధికారుల దృష్టికి తీసుకెళ్లి పరిష్కారానికి కృషి చేస్తామని నాయకులు హామీ ఇచ్చారు. ఈ కార్యక్రమంలో కాంగ్రెస్ పార్టీ సీనియర్ నాయకులు ప్రకాష్ పట్టిల్, గణపతి రెడ్డి, గ్రామ సర్పంచ్ నరేందర్ రెడ్డి, గ్రామ పెద్దలు, రైతులు పాల్గొన్నారు.



బడ్జెట్లో దివ్యాంగులకు రేవంత్ సర్కార్ మొండిచేయి

బోధన్, నిజామాబాద్ జిల్లా 21మార్చి(డీడీ9 వార్త) :

రాష్ట్ర బడ్జెట్లో దివ్యాంగులకు సరైన స్థానం కల్పించుకుంటే రేవంత్ రెడ్డి ప్రభుత్వం తీవ్ర అన్యాయం చేసిందని వికలాంగుల హక్కుల పోరాట సమితి జాతీయ అధ్యక్షులు సుజాత సూర్యవంశీ మండిపడ్డారు. శనివారం ఆమె మీడియాతో మాట్లాడుతూ.. కాంగ్రెస్ ప్రభుత్వం అధికారంలోకి వచ్చి మూడేళ్లు గడుస్తున్నా, ఎన్నికల మేనిఫెస్టోలో ఇచ్చిన ఏ ఒక్క హామీని నెరవేరలేదని ఆరోపించారు. ముఖ్యంగా దివ్యాంగుల పెన్షన్ రూ. 4 వేల నుండి రూ. 6 వేలకు, అలాగే వృద్ధులు, వితంతువులు, బీడీ కార్మికుల పెన్షన్ రూ. 2 నుండి రూ. 4 వేలకు పెంచుతామని చెప్పి అసెంబ్లీలో కనీసం ఆ ఊసే ఎత్తకపోవడం

దారుణమన్నారు. పక్క రాష్ట్రాల్లో దివ్యాంగులకు ప్రత్యేక బడ్జెట్ కేటాయింపులు ఉన్నా, తెలంగాణలో మాత్రం వివక్ష చూపుతున్నారని, ఇందిరమ్మ ఇళ్లలో దివ్యాంగులకు కేటాయింపులు మరియు బ్యాంక్ గో పోస్టుల భర్తీ వంటి అంశాలను ప్రభుత్వం పూర్తిగా విస్మరించిందని విమర్శించారు. మహిళల తరహాలోనే దివ్యాంగులకు కూడా ఆర్డీసీ బస్సుల్లో ఉచిత ప్రయాణ సౌకర్యం కల్పించాలని డిమాండ్ చేశారు. తక్షణమే ప్రభుత్వం స్పందించి తమ డిమాండ్లను నెరవేరకపోతే, వ్యవస్థాపక అధ్యక్షులు పద్మశ్రీ మందకర్షణ మార్చి నాయకత్వంలో రాష్ట్రవ్యాప్తంగా కలెక్టరేట్ల ముట్టడి చేపడతామని, అవసరమైతే రోడ్ల పైన నిరాహార దీక్షలకు దిగుతామని ఆమె హెచ్చరించారు.



ముదిరాజుల సోదరులకు సన్మానం

సికింద్రాబాద్, మార్చి 21 (డీడీ9 వార్త) :

ముదిరాజ్ ప్రగతి భవన్ ట్రస్ట్ ఆధ్వర్యంలో శనివారం ఉత్తమ ముదిరాజ్ సేవా సంఘ కార్యకర్తలకు పున సన్మాన కార్యక్రమం నిర్వహించారు. ఈ సందర్భంగా సేవా రంగంలో విశేష కృషి చేసిన కార్యకర్తలకు శాలువలు కప్పి, ఉత్తమ అవార్డులు అందజేసి పునంగా సత్కరించారు. ఈ కార్యక్రమానికి మాజీ న్యాయ శాఖ మంత్రి పి. చంద్రశేఖర్ ముదిరాజ్, ఎమ్మెల్యే బండ ప్రకాష్ ముదిరాజ్, అయిన్స్ క్లబ్ చైర్మన్ హనుమంతు రావు ముదిరాజ్, ప్రొఫెసర్ నీలా రాములు ముదిరాజ్ తదితర ప్రముఖులు హాజరై, అవార్డు గ్రహీతలను అభినందించారు. సంఘ పెద్దలు కూడా పాల్గొని, సేవా భావంతో



ముందుకు సాగాలని ఆకాంక్షించారు. ఈ కార్యక్రమం సంఘ ఐక్యతను, సేవా స్ఫూర్తిని మరింత బలపరచేలా నిలిచింది.

సాలూరలో మిన్నంటిన రంజాన్ సందరాలు

- ఈద్గాలో సామూహిక ప్రార్థనలు
- సోదరభావానికి ప్రతీకగా వేడుకలు

సాలూర మండల కేంద్రంలో శనివారం రంజాన్ (ఈడీఉల్ ఫితర్) వేడుకలు అత్యంత వైభవంగా, ఆధ్యాత్మిక ఉత్సాహంతో జరిగాయి. నెల రోజుల పాటు కఠిన ఉపవాస దీక్షలు పాటించిన ముస్లిం సోదరులు, స్థానిక ఈద్గా వద్దకు భారీ సంఖ్యలో చేరుకుని ప్రత్యేక సామూహిక ప్రార్థనలు నిర్వహించారు. ఈ సందర్భంగా అల్లాహ్ ఆశీస్సుల కోసం ప్రార్థిస్తూ, ఒకరికొకరు ఈడ్ ముబారక్ తెలుపుకుంటూ అలింగనం చేసుకున్నారు. ఈ వేడుకల్లో హిందూ, ముస్లిం సోదరులు కలిసి పాల్గొనడం గమనార్హం. ఒకరి పండుగను మరొకరు గౌరవించుకుంటూ, మిఠాయిలు పంచుకుంటూ సాలూరలో మతసామర్యం చాటారు. ఎటువంటి అవాంఛనీయ సంఘటనలు జరగకుండా బోధన్ రూరల్ ఎస్సె మచ్చేందర్ రెడ్డి ఆధ్వర్యంలో పటిష్టమైన పోలీస్ బందోబస్తు ఏర్పాటు చేశారు. ఎస్సె స్వయంగా బందోబస్తును పర్యవేక్షిస్తూ, శాంతియుత వాతా



వరణంలో ప్రార్థనలు ముగిసినా చర్యలు తీసుకున్నారు. ఈ కార్యక్రమంలో స్థానిక ప్రజా ప్రతినిధులు, వివిధ పార్టీల నాయకులు, ప్రజలు పాల్గొని ముస్లిం సోదరులకు పండుగ శుభాకాంక్షలు తెలియజేశారు.



గజ్వేల్ మున్సిపల్ ఎన్నికల్లో... ఊహించని ఫలితాలు సాధించాం

- స్వల్ప తేడాలతో మున్సిపల్ పీఠాన్ని పోగొట్టుకున్నాం
- కాంగ్రెస్ అభ్యర్థులకు గజ్వేల్ ప్రజలు అండగా నిలిచారు
- బిఆర్ఎస్ అభ్యర్థులకు దీటుగా ఖర్చు పెట్టలేకపోయాం
- గజ్వేల్ ఎమ్మెల్యేగా కేసీఆర్ కు కోటి వేతనం ఇచ్చిన కాంగ్రెస్ ప్రభుత్వం
- గజ్వేల్ మాజీ ఎమ్మెల్యే తూంకుంట నర్సారెడ్డి

గజ్వేల్ నియోజకవర్గం ప్రతినిధి (డీడీ9 వార్త) :

గజ్వేల్ మున్సిపల్ ఎన్నికల్లో ఊహించని ఫలితాలు సాధించినట్లు గజ్వేల్ మాజీ ఎమ్మెల్యే తూంకుంట నర్సారెడ్డి పేర్కొన్నారు. మున్సిపల్ పరిధిలోని ప్రజాభివృద్ధి లో పలువురు కాంగ్రెస్ పార్టీలో చేరిన సందర్భంగా ఆయన మాట్లాడారు. స్వల్ప తేడాలతో మున్సిపల్ పీఠాన్ని కోల్పోగా, బిఆర్ఎస్ అభ్యర్థులకు దీటుగా ఆర్థిక వనరులు సమకూర్చలేక పోయినట్లు చెప్పారు. కష్టపడిన కార్యకర్తలకే ఎన్నికల్లో ప్రాధాన్యత ఇవ్వగా, ఓడిన అభ్యర్థులకు పార్టీ పదవులు, నామినేటెడ్ పోస్టుల్లో ప్రాధాన్యత కల్పిస్తామని తెలిపారు. ముఖ్యంగా గజ్వేల్ ప్రజలు కాంగ్రెస్ పార్టీకి అండగా నిలువగా, వారి నమ్మాకాన్ని వమ్ము చేయకుండా అభివృద్ధి, సంక్షేమ పథకాలు వర్తింప చేస్తామని స్పష్టం చేశారు.

మున్సిపల్ ఎన్నికల్లో కష్టపడి పనిచేసిన ప్రతి ఒక్కరిని గుర్తించుకుంటామని అన్నారు. సీఎం రేవంత్ రెడ్డి నాయకత్వంలోని కాంగ్రెస్ ప్రభుత్వం ప్రతి పథకాన్ని ప్రతిష్టాత్మకంగా అమలు చేస్తుండగా, మరో 20 ఏళ్ల వరకు రాష్ట్రంలో కాంగ్రెస్ ప్రభుత్వానికి ధోకాలేదని తెలిపారు. ఇప్పటి వరకు రూ. కోటికి పైగా వేతనం, ఇతర అలవెన్సులు పొందిన కేసీఆర్ ను ప్రజలు అసహించుకుంటుండగా, అవినీతి, అక్రమాలకు పాల్పడిన బిఆర్ఎస్ పార్టీ నేతలు జైలుకెళ్లడం ఖాయమని వివరించారు. ఈ కార్యక్రమంలో పట్టణ పార్టీ అధ్యక్షులు మొనగారి రాజు, ప్రధాన కార్యదర్శి రాములు గౌడ్, మాజీ కో ఆప్షన్ సభ్యులు షరీఫ్, నేతలు సారిక శ్రీనివాస్ రెడ్డి, శివారెడ్డి, నరేష్ గౌడ్ తదితరులు పాల్గొన్నారు.



# అల్లు అర్జున్.. కాత్త సినిమాల సంగతులు చాలానే!

అల్లు అర్జున్ చేయనున్న సినిమాలపై ఎప్పటికప్పుడు స్పష్టత వస్తున్నప్పటికీ... ఆ సినిమాల వెనక సంగతులు మాత్రం అభిమానుల్ని ఊరిస్తున్నాయి. అల్లు అర్జున్ అట్టి కలయికలో రూపొందుతున్న సినిమా పేరేమిటి? విడుదల ఎప్పుడు? అందులో లుక్, ఆ కథా ప్రపంచం ఎలా ఉంటుంది? అలాగే అల్లు అర్జున్ లోకేష్ కనగ రాజ్ కలయికలో సినిమా ఎప్పుడు మొదలవుతుంది? అందులో హీరోయిన్, ఇతర తారాగణం ఎవరు? ఇలా బోలెడన్ని సంగతులు తెలియాల్సి ఉంది. అట్టి దర్శకత్వంలో రూపొందుతున్న సినిమా పట్టాలెక్కి చాలా రోజులైనా, ఏ విషయం కూడా బయటకు రాకుండా అత్యంత గోప్యంగా ముంబయిలో చిత్రీకరణ జరుపుతున్నారు. లోకేష్ కనగరాజ్ దర్శకత్వంలో రూపొందనున్న సినిమాని కూడా అధికారికంగా ప్రకటించినప్పటికీ, మిగతా విషయాలపై

స్పష్టత ఇవ్వలేదు. ఆ సంగతులన్నీ బయటకు రావడానికి తగిన సమయం రానే వచ్చింది. అల్లు అర్జున్ పుట్టినరోజు ఏప్రిల్ 8. ఆరోజే ఆయన, అట్టి కలయికలో రూపొందుతున్న సినిమా లుక్ని విడుదల చేయనున్నారు. దాంతోపాటుగా సినిమా పేరు, విడుదల తేదీని కూడా ప్రకటించే అవకాశాలున్నట్టు సమాచారం. ఇప్పటికే అందుకు సంబంధించిన కనరత్తులో చిత్రబృందం నిమగ్నమై నట్టు తెలుస్తోంది. లోకేష్ కనగ రాజ్ దర్శకత్వంలో రూపొందనున్న సినిమా ప్రారంభ విశేషాలు కూడా ఆరోజే అని సమాచారం. వీటితోపాటు కొత్త సినిమాలపై కూడా స్పష్టత వచ్చే అవకాశాలున్నాయని, రెండు మూడు రోజుల పాటు అల్లు అర్జున్ సినిమాల విశేషాల సందడి కొనసాగే అవకాశం ఉందని తెలిసింది.



# మరో లేడీ ఓరియెంటెడ్ మూవీకి ప్రియాంక అరుల్ మోహన్ గ్రీన్ సిగ్నల్



ప్రియాంక అరుల్ మోహన్ సటింపించిన డి. ఈ మేరకు మరో ఓరియెంటెడ్ చిత్రా తాజా లేడీ ఓరియెంటెడ్ చిత్రం 'మేడీ ఇన్ కొరియా'. దర్శకుడు రా కార్తీక్ తెర కెక్కించిన ఈ చిత్రం రీసెంట్గా నెట్ఫ్లిక్స్ ప్రియాంక అరుల్ మోహన్ పుల్గా రూపొందిన తేటెన్ సెన్సేషన్ 'ధురంధర్ 2: ద రివెంజ్' బాక్సాఫీస్ వద్ద దూసుకుపోతుంది. చిన్న సినిమాగా వచ్చి పెద్ద సక్సెస్ అందుకుని డిజిటల్ దునియాలో రికార్డులు సృష్టించింది. ప్రజెంట్ ఈ సినిమా సక్సెస్ ఎంజాయ్ చేస్తున్న ప్రియాంక.. అప్పుడే తన తదుపరి చిత్రానికి ప్రీవీర్ అవుతున్నట్టు తెలుస్తోంది. ఈ మేరకు మరో ఓరియెంటెడ్ చిత్రా నికి గ్రీన్ సిగ్నల్ ఇచ్చిందట ఈ బ్యూటీ. ఈ ఓరియెంటెడ్ చిత్రానికి 'చక్ర' పేరు కెక్కించిన ఈ చిత్రం రీసెంట్గా నెట్ఫ్లిక్స్ ప్రియాంక అరుల్ మోహన్ పుల్గా రూపొందిన తేటెన్ సెన్సేషన్ 'ధురంధర్ 2: ద రివెంజ్' బాక్సాఫీస్ వద్ద దూసుకుపోతుంది. చిన్న సినిమాగా వచ్చి పెద్ద సక్సెస్ అందుకుని డిజిటల్ దునియాలో రికార్డులు సృష్టించింది. ప్రజెంట్ ఈ సినిమా సక్సెస్ ఎంజాయ్ చేస్తున్న ప్రియాంక.. అప్పుడే తన తదుపరి చిత్రానికి ప్రీవీర్ అవుతున్నట్టు తెలుస్తోంది.



# 'ధురంధర్ 2' భారతీయ సినిమాకు రీసెట్ బటన్.. ఆర్డీవీ షాకింగ్ కామెంట్స్

బ్లాక్ బస్టర్ 'శంబాల' తర్వాత దర్శకుడు యుగంధర్ ముని, నిర్మాతలు మహిధర్ రెడ్డి, రాజశేఖర్ అన్నభీమోజు మరో ప్రాజెక్టుకు సిద్ధం అవుతున్నారు. ఈ క్రమంలోనే హీరో సందీప్ కిషన్తో ఓ భారీ పాన్ ఇండియా సోషియో ఫాంటసీ మూవీని అనాన్స్ చేశారు. ఈ మేరకు వదిలిన పోస్టర్లో ఒక సింహం, తోడేలు కనిపిస్తున్నాయి. యుద్ధభూమి బ్యాక్ గ్రౌండ్లో సింహం, తోడేలు మధ్య ఒక పురాతన ఖడ్గం ప్రకాశిస్తూ నిటారుగా నిల్చుని ఉంది. 'కొన్ని యుద్ధాలు ఎప్పటికీ ముగియవు. కొంతమంది రాజులు ఎప్పటికీ మరణించరు' అనే క్యాప్షన్ ఇచ్చి పేర్ చేసిన ఈ పోస్టర్కు క్రేజీ స్పందన లభిస్తుంది. ఈ సోషియోఫాంటసీ థ్రిల్లర్తో ఒక సరికొత్త ప్రపంచంలోకి ప్రేక్షకుల్ని తీసుకెళ్లేందుకు సిద్ధం అవుతున్నారని మేకర్స్. ఇది దర్శకుడు యుగంధర్ ముని, నిర్మాతలు మహిధర్ రెడ్డి, రాజశేఖర్ కలిసి చేస్తున్న రెండో ప్రాజెక్ట్ కాగా.. దీనిని భారీ స్ట్రాయిలో ఫైనల్ చేస్తున్నారు. ఇది సందీప్ కిషన్ కెరీర్లోనే అత్యంత



భారీ బడ్జెట్ చిత్రాలలో ఒకటిగా నిలుస్తుంది చెబుతున్నారు చిత్రబృందం. పాన్ ఇండియా స్ట్రాయిలో తెలుగు, తమిళ, హిందీ భాషల్లో తెరకెక్కుబోతున్న ఈ చిత్రానికి సంబంధించి ప్రస్తుతం ప్రీప్రొడక్షన్ పనులు జరుగుతుండగా.. రెగ్యులర్ షూటింగ్ ఆగస్టు 2026లో ప్రారంభం కానుందని నిర్మాతలు ప్రకటించారు

# పెళ్లి కంటే అదే బెటర్..

సిని తారల వ్యక్తిగత జీవితాల గురించి తెలుసుకోవాలనే ఆసక్తి ప్రేక్షకుల్లో ఎప్పుడూ ఉంటుంది. ముఖ్యంగా పెళ్లి, ప్రేమ వంటి విషయాలలో హీరోయిన్ల అభిప్రాయాలు తరచుగా వైరల్ అవుతుంటాయి. తాజాగా మలయాళ ముద్దుగుమ్మ, సౌత్ స్టార్ హీరోయిన్ ఐశ్వర్య లక్ష్మి వివాహ వ్యవస్థపై చేసిన వ్యాఖ్యలు ఇప్పుడు నెట్టింట చర్చకు దారితీశాయి. తన 34 ఏళ్ల జీవిత ప్రయాణంలో తాను చూసిన పెళ్లిళ్ల గురించి ఐశ్వర్య చాలా కుండబద్దలు కొట్టి నట్టు మాట్లాడారు. "నేను ఇప్పటివరకూ చూసిన వైవాహిక జీవితాల్లో నిజమైన సంతోషంతో ఉన్న జంటలు చాలా తక్కువ. పెళ్లి తర్వాత భాగస్వాముల మధ్య వచ్చే విభేదాలు, ఒత్తిడి వారి కెరీర్పై కూడా ప్రభావం చూపుతాయని నేను గమనించాను," అని ఆమె పేర్కొన్నారు.

బదిపోతున్నారని ఆమె అభిప్రాయపడ్డారు. ఈ క్రమంలోనే పెళ్లి అనేది జీవితానికి తప్పనిసరి అనే పాత ఆలోచనా ధోరణిని ఆమె పక్కన పెట్టేశారు. పెళ్లి చేసుకోకపోతే జీవితం పరిపూర్ణం కాదు అనే మాటను ఆమె అంగీకరించడం లేదు. అయితే, ఐశ్వర్య లక్ష్మి ప్రేమకు లేదా బంధాలకు వ్యతిరేకం కాదు. "నాకు బంధాల మీద నమ్మకం ఉంది. ఇద్దరు వ్యక్తుల మధ్య మనసులు కలిసినప్పుడు, ఒకరినొకరు అర్థం చేసుకున్నప్పుడు.. ఆ బంధాన్ని కొనసాగించడానికి 'పెళ్లి' అనే ముద్ర అవసరం లేదని నా భావన. అందుకే నేను లైవ్ ఇన్ రిలేషన్ షిప్ వైపు మొగ్గు చూపుతున్నాను," అని స్పష్టం చేశారు. సమాజం ఏమనుకుంటుందో అనే భయం లేకుండా, తన మనసులోని మాటను ధైర్యంగా చెప్పిన ఐశ్వర్య లక్ష్మిపై మిశ్రమ స్పందనలు వస్తున్నాయి. కొందరు ఆమె బోల్ట్ స్టేట్ మెంట్ ను సమర్థిస్తుంటే, మరికొందరు సంప్రదాయ వివాహ వ్యవస్థ గొప్పతనాన్ని గుర్తు చేస్తున్నారు.



# భారీ సోషియో ఫాంటసీ థ్రిల్లర్ ప్రాజెక్ట్ లో సందీప్ కిషన్..

బ్లాక్ బస్టర్ 'శంబాల' తర్వాత దర్శకుడు యుగంధర్ ముని, నిర్మాతలు మహిధర్ రెడ్డి, రాజశేఖర్ అన్నభీమోజు మరో ప్రాజెక్టుకు సిద్ధం అవుతున్నారు. ఈ క్రమంలోనే హీరో సందీప్ కిషన్తో ఓ భారీ పాన్ ఇండియా సోషియో ఫాంటసీ మూవీని అనాన్స్ చేశారు. ఈ మేరకు వదిలిన పోస్టర్లో ఒక సింహం, తోడేలు కనిపిస్తున్నాయి. యుద్ధభూమి బ్యాక్ గ్రౌండ్లో సింహం, తోడేలు మధ్య ఒక పురాతన ఖడ్గం ప్రకాశిస్తూ నిటారుగా నిల్చుని ఉంది. 'కొన్ని యుద్ధాలు ఎప్పటికీ ముగియవు. కొంతమంది రాజులు ఎప్పటికీ మరణించరు' అనే క్యాప్షన్ ఇచ్చి పేర్ చేసిన ఈ పోస్టర్కు క్రేజీ స్పందన లభిస్తుంది. ఈ సోషియోఫాంటసీ థ్రిల్లర్తో ఒక సరికొత్త ప్రపంచంలోకి ప్రేక్షకుల్ని తీసుకెళ్లేందుకు సిద్ధం అవుతున్నారని మేకర్స్. ఇది దర్శకుడు యుగంధర్ ముని, నిర్మాతలు మహిధర్ రెడ్డి, రాజశేఖర్ కలిసి చేస్తున్న రెండో ప్రాజెక్ట్ కాగా.. దీనిని భారీ స్ట్రాయిలో ఫైనల్ చేస్తున్నారు. ఇది సందీప్ కిషన్ కెరీర్లోనే అత్యంత భారీ బడ్జెట్ చిత్రాలలో ఒకటిగా నిలుస్తుంది చెబుతున్నారు చిత్రబృందం. పాన్ ఇండియా స్ట్రాయిలో తెలుగు, తమిళ, హిందీ భాషల్లో తెరకెక్కుబోతున్న ఈ చిత్రానికి సంబంధించి ప్రస్తుతం ప్రీప్రొడక్షన్ పనులు జరుగుతుండగా.. రెగ్యులర్

# సొంత భర్త సినిమాకు రాని దీపిక.. అసలేం జరుగుతోంది!

బాలీవుడ్ స్టార్ కపూర్ రణవీర్ సింగ్, దీపికా పదుకొణె మధ్య ఏదో జరుగుతోందా? గత కొద్దిరోజులుగా సోషల్ మీడియాలో జరుగుతున్న చర్చ చూస్తుంటే అవుననే అనుమానాలు చక్కమవుతున్నాయి. రణవీర్ సింగ్ సటింపించిన తేటెన్ సెన్సేషన్ 'ధురంధర్ 2: ద రివెంజ్' బాక్సాఫీస్ వద్ద దూసుకుపోతున్నా దీపికా పదుకొణె మాత్రం సైలెంట్ గా ఉండటం ఇప్పుడు పెను వివాదానికి దారితీసింది. రణవీర్ సింగ్ కోసం ఏర్పాటు చేసిన స్పెషల్ స్ట్రీనింగ్ గోకు దీపికా హాజరుకాకపోవడం గమనార్హం. అయితే, ఆ మరుసటి రోజే ఆమె తన అత్తమామలతో కలిసి ముంబైలో ఒక ప్రైవేట్ కాన్సెర్ట్ లో కనిపించడం నెటిజన్లను ఆశ్చర్యపరిచింది. "సొంత భర్త సినిమా ఫంక్షన్ కు రాని దీపిక, మరుసటి రోజే బయట ఈవెంట్లలో ఎలా కనిపిస్తుంది? అసలు వీరి మధ్య అంతా సవ్యంగానే ఉందా?" అంటూ నెటిజన్లు ప్రశ్నల వర్షం కురిపిస్తున్నారు. సాధారణంగా రణవీర్ సినిమా వస్తుందంటే దీపిక సోషల్ మీడియాలో డిసెంబర్ లో 'ధురంధర్' మొదటి భాగం విడుదలైతే ఆమె భర్త నటనను ఆకాశానికెత్తుతూ పరుసపోవాలి పెట్టింది. కానీ, పార్ట్ 2 విడుదలైతే మూడు రోజులు గడుస్తున్నా, ఆమె నుండి కనీసం ఒక చిన్న స్టోరీ కూడా రాకపోవడంపై అభిమానులు ఆసహనం వ్యక్తం చేస్తున్నారు. "గాజా ఇమ్మూ లేదా జేఎన్ యూ వివాదాల మీద పెద్ద పెద్ద పేరాగ్రాఫ్ రాసి దీపికకు, తన భర్త సినిమా విజయాన్ని అభినందించడానికి టైం లేదా?" అంటూ కొందరు ఘాటుగా విమర్శిస్తున్నారు. ఈ సినిమా దర్శకుడు అదిత్య ధర్ గతంలో దీపిక వర్మింగ్ అవర్స్ గురించి చేసిన కామెంట్స్ ఆమెకు నచ్చలేదని, అందుకే ఆమె ఈ సినిమాకు దూరంగా ఉంటుందని ఒక టాక్. ఒకవేళ రణవీర్ సినిమాను ఓపెన్ గా సపోర్ట్ చేస్తే, భవిష్యత్తులో ఖాన్ ల సినిమాల్లో తనకు అవకాశాలు తగ్గుతాయని దీపిక భయపడుతోందనే వింత వాదనలు కూడా వినిపిస్తున్నాయి. గతంలో జేఎన్ యూ చర్చలను, దుబాయ్ లో దాఫూద్ ను కలిశారనే తెగ హంగామా చేస్తుంది. 2025 డిసెంబర్ లో 'ధురంధర్' మొదటి భాగం విడుదలైతే ఆమెను టార్గెట్ చేస్తున్నారు.



# వెంకటేశ్ - కల్యాణ్ రామ్ చిత్రంలో నాయికగా కీర్తి



కథానాయకులు వెంకటేశ్ - కల్యాణ్ రామ్ కలయికలో దర్శకుడు అనిల్ రావిపూడి ఓ మల్టీస్టార్ సినిమా రూపొందించనున్న సంగతి తెలిసిందే. ఇప్పటికే అధికారికంగా ప్రకటించిన ఈ సినిమా జూన్ నుంచి చిత్రీకరణ ప్రారంభించుకోనుంది. ఈ నేపథ్యంలోనే ఇందులో సందడి చేయనున్న కథానాయికల కోసం వేట ముమ్మరం చేసింది చిత్ర బృందం. దీనిలో భాగంగా ఓ నాయికగా కీర్తి సురేశ్ ను ఖరారు చేసినట్టు సమాచారం. ఆమె దింట్లో వెంకటేశ్ జోడిగా కనిపించనున్నట్టు తెలుస్తోంది. ప్రస్తుతం కల్యాణ్ సరసన నటించే భామ కోసం పలువురు నాయికల పేర్లు పరిశీలిస్తున్నారు.. త్వరలోనే దీనిపై సాఫీయత రానుందని తెలిసింది. ఇది అన్ని వర్గాల ప్రేక్షకులకు కనెక్ట్ అయ్యే సరికొత్త కథతో.. అనిల్ మార్క్ బినోదాలతో ముస్తాబు కానుంది. వచ్చే ఏడాది సంక్రాంతికి ప్రేక్షకుల ముందుకు రానుంది. దీన్ని సాహస గారపాటి, సురేశ్ బాబు సంయుక్తంగా నిర్మించే అవకాశముంది.